

Nú byrjar oljuleitingin við Føroyar av álvara:

# Seismikkfepur á allari føroyaleiðini

Statoil, Mobil Oil og Enterprice oil eru byrjað seismiskar kanningar á føroyaleiðini fyri 40 mill. kr. BP og Shell hava fingið loyvi at gera OBS-kanningar á havbotninum og byrja fyrsta dagin. Feløgin Geoteam og Digicon finga herfyri loyvi at gera kanningar á føroyskum øki. Onnur feløg hava eisini umsóknir um loyvi. Í vikuni koma umbod fyri Western við endaliga úrslitunum av sínum kanningum.

Jan Muller

Nú loyvið hjá amerikanska seismikkfelagnum Western gekk út á nýggjatinum eru bæði seismikkfeløg og oljufeløg av álvara farin at vísa føroyska økinum ans. Tey eru sinnad at bruka stórar peningaupphæddir til at gera víðari seismiskar og aðrar kanningar.

Í morgin kemur eitt av teimum stóru og nútímans seismisku skipunum hjá fyrirtøkinum Geco Pracla á Havnina Skipið kemur eftir nýggjari manning og skal í vikuni út aftur á Føroyaleiðirnar at gera seismiskar kanningar fyri stóra olju-samtakið AMG, sum fevnir um Statoil, Mobil og Enterprise. Higar til hevur tað verið so, oljufeløgin hava keypt tillar frá seismikkfeløgnum at tolka sjálvi. Nú er tað so komið hartil, at seismikkfeløg og oljufeløg sjálvi taka stig til kanningar, nú eingin klausulur liggur á kanningum á føroyskum øki longur.

**Brúka 40 mill. kr.**

Trey try oljufeløgin í AMG-samtakinum, sum munnu vera tey, ið higar til hava brúkt flestar pengar uppá "føroyska oljuvinnivirðið" hava sett av til hesa sína fyrstu veruliga seismisku kanning við Føroyar 40 mill. kr. Hetta er rættliga stór upphædd. Tað sýnir seg um at kanna tað økið, ið liggur sunnan fyri - á rakad Foinaven - kelduna hinu megin markaðs Áttalanir er at kanna eitt økið vestan fyri markað, har basaltíð verður tjukkari og tjukkari. Serfrøðingar hjá hesum oljufeløgnum hava longu staðfest, at lög eru beint vestan fyri markað, har møguleiki er at goyma olju. Her er basaltíð so tunt, at tað er ikki nakað stórvegis trupuleiki at siggja, hvat er har. Nú ætla samtakið so at finna fram til, hvussu langt vestur eftir undir basaltinum oljuberandi lögini haldá fram.

Tom Fife frá BP er feingin um at BP og Shell hava fingið loyvi at gera OBS-kanningar. Her er hann saman við Crawford Gordon, tíðindavasta hjá BP og Johan Mortensen, bretski konsulin í Føroyum.



Tað er skipið Geco My hjá felagnum Geco Pracla, sum ger kanningarar fyri tey try oljufeløgin Hetta er annars tað felagið, sum á sinni royndi at fáa fyrstu seismiskukanningarnar við Føroyar. Tá fekk Western uppgávuna.

Í sambandi við hesa rættliga stóru verkætlanina verður høvi hjá innbødnum at vitja umbod á Geco My mikudagin.

Harald Snarvold, leiðandi jarðfrøðingur hjá Enterprise er saman við øðrum frá samtakinum komin til Føroya fyrri at greiða frá ætlanunum.

**Western kemur eisini**  
Eisini stóra seismikkfelagið Western vitjar í Føroyum í hesum døgum. Eini fyra umbod fyri felagið koma til Føroya í vikuni og

við sær hava tey við endaliga úrslitum av tveym ára drøgvu seismiskukanningunum á føroyska økinum, sum hetta felagið hevði einkarrætt at gera. Hetta eru annars tær kanningar, sum nóg oljufeløg hava keypt og hava tolkað víðari. Sostatt hyggir ein stórir partur av nýggju kanningarætlanunum hjá oljufeløgnum á júst kanningarar hjá Western.

Western fer at lata umbodum fyri oljufyrirsitingina úrslitum á fundi í vikuni.

**BP eisini upp í part**

Í farna viku fingu so eisini tey bæði stóra oljufeløgin BP og Shell loyvi frá oljufyrirsitingini at fara undir eina sokallaða OBS-kanning, sum er eitt slag av seismikki, ið verður gjørt á havbotninum. AMG-ból-

Westernfólk koma nú við endaliga úrslitunum av tveym ára seismikkanningunum við Føroyar.

urn gjørdi í hvar eina líkandi kanning á føroyskum øki.

Tom Fife, kanningstjóri hjá BP fyrri økinum í Norðuratlantshavi sigur við Sosialin, at teir eru sera spentir at fara í gongd við hesa sína fyrstu kanning og fer hon at tevna um økið frá Lopra og eystur móti markinum. Teir ætla at skjóta nakrar linjur við sera framkomnari utgerð á sjálvum havbotninum. Hesar linjur ganga frá leiðunum við tey bæði stóra oljufeløgin Foinaven og Schiehallion á bretska øki og so vestur eftir móti Lopra. BP og Shell eru eisini við í komandi Lopraboringini, so umrøddu OBS



Harald Snarvold frá AMG-samtakinum verður hjá-staðdur tá Geco My kemur á Havnina í morgin.

kanningar eru ein liður í hesum sama, nevnliga at skilja lögini undir basaltinum betri.

Tað verður tyska fyrirtøkan Geo Pro, sum skal standa fyri OBS-kanningunum fyri BP og Shell. Fyrirtøkan hevur leigað eitt stort russiskt seismikkskip til uppgávuna og kemur tað á Havnina umleið 17. mai.

**Góðar vonir**

Úppá fyrispurning um ulitini fyri at finna olju á føroyskum øki eru betri í dag enn fyrri eini tíð síðan, sigur Tom Fife, at sjálvir er hann sera hjartskvædur. Men borast má aðrenn ein kann siga nakað.

-Men eg skal víssa tykkum um, at vit høvdu ikki brúkt so nógvar pengar og kreftir til at gjørt kanningar á føroyskum øki, um vit ikki høvdu vonir um at finna olju her.

Hann sigur annars, at teir hevur skund at fáa eina loysn á marknaðsemjuni, tí umstríddu økin og Hvíta økið við markað eru ein týðandi brúkkur í royndunum at skilja alt økið betur og finna fram til, um oljuberandi lögini við Helland eisini ganga víðari vestur eftir. Hann heitir tí á bæði føroyskar og bretskar

mynougletkar at finna eina loysn. (Meira við Tom Fife um Føroyaleiðirnar í komandi grein)

**KOYRIKORT**

**Privat sum vinnuligt - so er tað...**

**KOYRISKÚLIN Á ARGJUM**

Ring og bið um tíð  
12270 / 86680

**DANNY TRANSPORT**

- tá okkurt skal koyrast ella goymast **Tlf. 19192**